




දැඟම



මෙම පාඨම අධ්‍යාපනය කිරීමෙන් මෙට,

- ↳ දැඟම හඳුනා ගැනීමට,
- ↳ භාග, දැඟම බවටත් දැඟම, භාග බවටත් භැරවීමට,
- ↳ දැඟම සංසන්දහය කිරීමට,
- ↳ දැඟම සංඛ්‍යා එකතු කිරීමට හා අඩු කිරීමට

හැකියාව ලැබේ.

12.1 හඳුන්වීම

හරය දහය වූ භාග කිහිපයක් පහත දැක්වේ.

$\frac{3}{10}, \frac{7}{10}, \frac{9}{10}, \frac{11}{10}, \frac{17}{10}$, මෙම භාග අතරින් භාග තුනක් තත්‍ය භාග වේ. එනම් නියම භාග වේ.

එම නියම භාග $\frac{3}{10}, \frac{7}{10}$ හා $\frac{9}{10}$ වේ. ඉතිරි භාග දෙක $\frac{11}{10}$ හා $\frac{17}{10}$ වන අතර ඒවා විෂම භාග ලෙස හැඳින්වේ.

මෙම නියම භාග ද විෂම භාග ද දැඟම ආකාරයට ප්‍රකාශ කළ හැකි ය.

$$\frac{3}{10} = 0.3, \quad \frac{7}{10} = 0.7, \quad \frac{9}{10} = 0.9, \quad \frac{11}{10} = 1.1, \quad \frac{17}{10} = 1.7$$

මෙහිදී හරය 10 වූ භාග දැඟම ලෙස ප්‍රකාශ කර ඇත. එනම් “10න් පංගු දැඟම නම් වේ.” භාගයක් ලිවිතින් හා හරයකින් යුත්ත වේ. දහයෙන් පංගු ලිවිමේ දී හරය 10 වන අතර ලවය ඕනෑම පුරුණ සංඛ්‍යාවක් විය හැකි ය. නියම භාගයක් 10න් පංගු ලෙස ලිවිමේ දී ලවය ලෙස 1 සිට 9 තෙක් වූ සංඛ්‍යා පවතී. මේ අනුව $\frac{1}{10} = 0.1, \frac{2}{10} = 0.2, \frac{3}{10} = 0.3$

හරය 10 වූ තත්‍ය භාගයක් එනම්, නියම භාගයක් දැඟම ආකාරයට ලිවිමේදී හරය වන 10 නොලියා ලවයේ ඉලක්කමට වම්පසින් දැඟම තිත යොදනු ලැබේ. මෙම දැඟම තිත පැහැදිලි ව නිරුපණය කිරීම සඳහා පුරුණ සංඛ්‍යාව බිංදුව ලෙස දක්වා ඇත.

හරය 10 වන විෂම භාගයක් දැඟම ආකාරයට ලිවිමේදී හරය වන 10 නොලියා ලවයේ දැක්වුනු පස කෙළවරේ සිට එක් ස්ථානයක් වම්පසින් දැඟම තිත යොදනු ලැබේ. මෙවිට විෂම භාගයකට අදාළ පුරුණ සංඛ්‍යාව 0 නොවන බව පැහැදිලි වේ.

නිදුස්‍යන 1

$$\frac{7}{10} = .7 = 0.7, \quad \frac{23}{10} = 2.3$$





හරය 10 වූ හාගයක් දැඟම ලෙස ලියා දැක්වූ විට දැඟම තිතට දකුණීන් එක් ඉලක්කමක් පමණක් ඇත. හාගයක හරය 100 වූ විට එයට අනුරුප දැඟම සංඛ්‍යාවෙහි දැඟම තිතට දකුණීන් ඉලක්කම් දෙකක් පිහිටියි.

නිදුසුන 2

$$\frac{39}{100} = 0.39$$

නිදුසුන 3

$$\frac{6}{100} = 0.06$$

නිදුසුන 4

$$\frac{324}{100} = 3.24$$

මේ අයුරින් ම හරය 1000 වූ හාග ද දැඟම සංඛ්‍යා ලෙස ප්‍රකාශ කළ හැකි ය.

නිදුසුන 5

$$\frac{492}{1000} = 0.492$$

නිදුසුන 6

$$\frac{84}{1000} = 0.084$$

නිදුසුන 7

$$\frac{3}{1000} = 0.003$$

නිදුසුන 8

$$\frac{53817}{1000} = 53.817$$

සටහන

දැඟම තිතට පසුව ඇති ඉලක්කම පිහිටන ස්ථානය පළමු දැඟමස්ථානය ලෙස හැඳින්වේ. සංඛ්‍යාවක පළමු දැඟමස්ථානයට පසුව ඇති ඉලක්කම පිහිටන ස්ථානය දෙවන දැඟමස්ථානය ලෙස හඳුන්වයි. මේ ආදී ලෙස සංඛ්‍යාවක දෙවන දැඟමස්ථානයට පසුව ඇති ඉලක්කම පිහිටන ස්ථානය තුන්වන දැඟමස්ථානය ලෙස හඳුන්වයි.

12.2 හාගයක් දැඟමයක් ලෙස ප්‍රකාශ කිරීම

හරය ඕනෑ ම පූර්ණ සංඛ්‍යාවක් වූ හාගයක් දැඟම සංඛ්‍යාවක් ලෙස ලිවීම සඳහා එහි හරය 10 හෝ 100 හෝ 1000 ආදී ලෙස ලිවිය යුතු ය.

නිදුසුන 1

$$\frac{2}{5} = \frac{2 \times 2}{5 \times 2} = \frac{4}{10} = 0.4$$

නිදුසුන 2

$$\frac{7}{20} = \frac{7 \times 5}{20 \times 5} = \frac{35}{100} = 0.35$$


නිදුසුන 3

$$\frac{31}{25} = \frac{31 \times 4}{25 \times 4} = \frac{124}{100} = 1.24$$

නිදුසුන 4

$$\frac{54}{125} = \frac{54 \times 8}{125 \times 8} = \frac{432}{1000} = 0.432$$





12.1 අභ්‍යාචන

1. පහත දී ඇති භාග, දැගම ලෙස ලියා දක්වන්න.

- (i) $\frac{4}{10}$ (ii) $\frac{18}{10}$ (iii) $\frac{57}{100}$ (iv) $\frac{2}{100}$ (v) $\frac{24}{100}$ (vi) $\frac{708}{1000}$

2. පහත දී ඇති භාග, හරය 10 හෝ 100 හෝ 1000 ලෙස ප්‍රකාශ කර දී ඇති භාගයට සමාන වූ දැගම සංඛ්‍යාව සොයන්න.

- (i) $\frac{1}{2}$ (ii) $\frac{3}{5}$ (iii) $\frac{3}{4}$ (iv) $\frac{19}{25}$ (v) $\frac{6}{250}$ (vi) $\frac{71}{125}$

3. දී ඇති භාග, දැගම ලෙස ලියා දක්වන්න.

- (i) $\frac{49}{10}$ (ii) $\frac{208}{10}$ (iii) $\frac{101}{100}$ (iv) $\frac{396}{100}$ (v) $\frac{2458}{1000}$ (vi) $\frac{38004}{1000}$

4. දී ඇති භාග, දැගම ලෙස ලියා දක්වන්න.

- (i) $\frac{3}{2}$ (ii) $\frac{9}{5}$ (iii) $\frac{13}{4}$ (iv) $\frac{74}{20}$ (v) $\frac{999}{250}$ (vi) $\frac{403}{125}$

12.3 දුණමයක් භාගයක් ලෙස ලියා දැක්වීම

දී ඇති මිනැම දැගම සංඛ්‍යාවකට අනන්‍ය වූ භාග සංඛ්‍යාවක් පවතී. ගණිතයේ දී එම භාග සංඛ්‍යාව සරල ම ආකාරයට ලියා දැක්වීම සම්මතයකි.

නිදුසුන 1

$$0.6 = \frac{6}{10} = \frac{6 \div 2}{10 \div 2} = \frac{3}{5}$$

නිදුසුන 2

$$0.32 = \frac{32}{100} = \frac{32 \div 4}{100 \div 4} = \frac{8}{25}$$

නිදුසුන 3

$$0.125 = \frac{125}{1000} = \frac{125 \div 5}{1000 \div 5} = \frac{25}{200} = \frac{25 \div 5}{200 \div 5} = \frac{5}{40} = \frac{5 \div 5}{40 \div 5} = \frac{1}{8}$$

නිදුසුන 4

$$4.8 = \frac{48}{10} = \frac{48 \div 2}{10 \div 2} = \frac{24}{5}$$

නිදුසුන 5

$$3.04 = \frac{304}{100} = \frac{304 \div 2}{100 \div 2} = \frac{152}{50} = \frac{152 \div 2}{50 \div 2} = \frac{76}{25}$$





12.2 අභ්‍යාසය

1. දී ඇති දැඟම සංඛ්‍යා භාග ලෙස ප්‍රකාශ කර එය සරල ම ආකාරයට ලියා දක්වන්න.

- (i) 0.6 (ii) 0.8 (iii) 1.2 (iv) 1.5 (v) 4.5 (vi) 19.5

2. දී ඇති දැඟම සංඛ්‍යා භාග ලෙස ප්‍රකාශ කර, එය සරල ම අයුරින් දක්වන්න.

- (i) 0.25 (ii) 0.75 (iii) 0.15 (iv) 0.84 (v) 2.25 (vi) 3.05

3. පහත දක්වා ඇති දැඟම සංඛ්‍යාවලට තුළු වන සරල ම භාගය ලියා දක්වන්න.

- (i) 0.375 (ii) 0.625 (iii) 4.125 (iv) 0.075 (v) 0.525 (vi) 8.444

12.4 දැඟම සංස්කරණය කිරීම

දැඟමයක් වෙනත් දැඟමයක් සමග සැසැදීමේ දී එම ක්‍රියාවලිය පහසු කරලීම සඳහා දී ඇති දැඟම සංඛ්‍යා දෙක එකම ආකාරයට ලියා ගත යුතු ය. එනම් දැඟම තිනෙන් පසුව යෙදෙන ඉලක්කම් ගණන සමාන කර ගත යුතු ය.

නිදුසුන 1

පහත දී ඇති දැඟම සංඛ්‍යා යුතුගලයෙන් වඩා විශාල සංඛ්‍යාව සොයන්න.

0.3 සහ 0.27

0.3 = 0.30 හෙයින් 0.30 හා 0.27 සැසැදීම පහසු ය.

එනම $\frac{30}{100} > \frac{27}{100}$ හෙයින් $0.3 > 0.27$ වේ.

මෙම සැසැදීම පහත ආකාරයට ද සිදු කළ හැකි ය.

0.3 සහ 0.27 යන සංඛ්‍යාවන්හි පළමු දැඟමස්ථානයේ ඉලක්කම 3 සහ 2 වේ. $3 > 2$ හෙයින් $0.3 > 0.27$ වේ.

නිදුසුන 2

0.42 සහ 0.4 අතරින් වඩා විශාල දැඟම සංඛ්‍යාව සොයන්න.

මෙම සංඛ්‍යා දෙකකි ම පළමු දැඟම ස්ථානයේ ඉලක්කම 4 වේ. එහෙයින් වඩා විශාල සංඛ්‍යා පළමු දැඟමස්ථානය සැලකීමෙන් සොයා ගත නොහැකි ය. එනිසා සංඛ්‍යා දෙකම දැඟම ස්ථාන දෙකක් සහිතව ලියා දක්වමු.

එවිට දී ඇති සංඛ්‍යා දෙක 0.42 සහ 0.40 වේ.

එනම් එම සංඛ්‍යා $\frac{42}{100}$ සහ $\frac{40}{100}$ හෙයින්

$$\frac{42}{100} > \frac{40}{100}$$

මෙම අනුව $0.42 > 0.4$ වේ.





නිදසුන 3

දී ඇති දැඟම සංඛ්‍යා යුගලයෙන් වඩා විශාල සංඛ්‍යාව තෝරන්න.

0.538 සහ 0.583

මෙම සංඛ්‍යා දෙක භාග ආකාරයෙන් ප්‍රකාශ කළ විට,

$$0.538 = \frac{538}{1000} \text{ සහ } 0.583 = \frac{583}{1000} \text{ වේ.}$$

$$\frac{583}{1000} > \frac{538}{1000} \text{ හෙයින්}$$

$$0.583 > 0.538 \text{ වේ.}$$

මෙම සැසදීම පහත අපුරින් ද සිදු කළ හැකි ය.

0.538 සහ 0.583 හි පළමු දැඟම ස්ථානයේ ඉලක්කම සමාන ය. එනිසා වඩා විශාල සංඛ්‍යාව සෙවීම එමගින් නොහැකි ය. එනිසා දෙවන දැඟම ස්ථානය සලකා බලමු.

0.538 හි දෙවන දැඟම ස්ථානයේ ඉලක්කම 3 වේ. 0.583 හි දෙවන දැඟම ස්ථානයේ ඉලක්කම 8 වේ. $8 > 3$ හෙයින් දී ඇති සංඛ්‍යා යුගලයෙන් වඩා විශාල සංඛ්‍යාව 0.583 වේ.

12.5 දැඟම සංස්ක්‍රිත ගැටුව

එදිනෙදා ජීවිතයේ දී දිග, දුර, ස්කන්ධය ආණිත මිනුම් සැසදීමට සිදු වේ.

- මෙහිදී දිග මැනීම සඳහා බහුල ව භාවිත කරන ඒකක දෙකක් වන මීටර (m) හා සෙන්ටීමීටර (cm) අතර සම්බන්ධතාව දැන සිටීම වැදගත් වේ.

$$1 \text{ m} = 100 \text{ cm}$$

- දුර මැනීමේ දී කිලෝමීටර (km) සහ මීටර (m) යන ඒකක බහුල ව යොදා ගනී. මෙම ඒකක අතර සම්බන්ධතාව මෙසේ ය.

$$1 \text{ km} = 1000 \text{ m}$$

- ඉව මැනීමේ දී ලීටර (l) සහ මිලිලීටර (ml) යන ඒකක භාවිත වේ. එම ඒකක අතර සම්බන්ධතාව මෙසේ ය.

$$1 \text{ l} = 1000 \text{ ml}$$

- ස්කන්ධය මැනීමට යොදා ගන්නා ඒකක දෙකකි. ග්‍රෑම (g) සහ කිලෝ ග්‍රෑම (kg)

$$1 \text{ kg} = 1000 \text{ g} \text{ වේ.}$$





නිදසුන 1

දිග කලිසමක් මැසීම සඳහා රෙදි මිටර 2.5ක් අවශ්‍ය වේ. දිග ග්‍රෑමක් මැසීම සඳහා රෙදි මිටර 3.0ක් අවශ්‍ය වේ. වැඩි රෙදි ප්‍රමාණයක් අවශ්‍ය වන්නේ දිග කලිසමක් මැසීමට ද? දිග ග්‍රෑමක් මැසීමට ද?

දිග කලිසමක් මැසීමට ව්‍යවමනා රෙදි ප්‍රමාණය = 2.5 m

දිග ග්‍රෑමක් මැසීමට ව්‍යවමනා රෙදි ප්‍රමාණය = 3.0 m

මෙම සංඛ්‍යා දෙකෙහි එකස්ථානයේ ඉලක්කම 2 සහ 3 වේ. $3 > 2$ හෙයින් $3.0 > 2.5$ වේ. එබැවින් දිග ග්‍රෑමක් මැසීමට, දිග කලිසමක් මැසීමට වඩා වැඩි රෙදි ප්‍රමාණයක් ව්‍යවමනා වේ.

නිදසුන 2

එක්තරා ඇද ඇතිරිල්ලක දිග 2 mක් බව දී ඇත. වෙනත් ඇද ඇතිරිල්ලක දිග දක්වා ඇත්තේ 185 cm ලෙසිනි. මෙම ඇද ඇතිරිලි දෙක අතර්න් වඩා දිග කුමන ඇද ඇතිරිල්ල ද?

මෙම සඳහා 185 m මිටරවලින් දැක්වූ විට,

$$185 \text{ cm} = 185 \div 100$$

$$= 1.85 \text{ m}$$

දැන් එම අගය දෙක සංඛ්‍යානය කරමු.

එනම් $2 > 1.85$ වේ.

එවිට 2 m ඇද ඇතිරිල්ල වඩා දිග ඇද ඇතිරිල්ල වේ.

12.3 ආහාරය

1. දී ඇති එක් එක් දශම සංඛ්‍යා යුගල අතර්න් වඩා විශාල සංඛ්‍යාව තෝරන්න.

- | | | |
|------------------|------------------|----------------------|
| (i) 0.6 සහ 0.58 | (ii) 0.41 සහ 0.4 | (iii) 0.875 සහ 0.857 |
| (iv) 0.9 සහ 0.89 | (v) 1.1 සහ 0.4 | (vi) 3.1 සහ 0.999 |

2. පහත දී ඇති එක් එක් සංඛ්‍යා යුගල ලකුණ “>” යොදා සම්බන්ධ කරන්න.

- | | | |
|--------------------|---------------------|-------------------|
| (i) 0.731 සහ 0.713 | (ii) 0.849 සහ 0.845 | (iii) 0.98 සහ 1.1 |
| (iv) 2.02 සහ 0.22 | (v) 0.303 සහ 0.033 | (vi) 10.8 සහ 8.01 |

3. තේ කොළ පාර්සලයක ස්කන්ධය 600g වේ. සිනි පැකවිටුවක ස්කන්ධය $\frac{1}{2} \text{ kg}$ වේ. වඩා විශාල ස්කන්ධයකින් යුතු වන්නේ තේ කොළ පාර්සලය ද? සිනි පැකවිටුව ද?

4. බෝතලයක පලතුරු බීම 375 mlක් අඩංගු ය. විදුරුවක ජලය 0.4l ක් ඇත. වඩා වැඩි ද්‍රව්‍ය ප්‍රමාණයක් ඇත්තේ විදුරුවේ ද? බීම බෝතලයේ ද?

5. A හා B නගර දෙක අතර දුර කිලෝමිටර $\frac{3}{4}$ කි. D සහ C නගර අතර දුර මිටර 725කි. වඩා වැඩි දුර ප්‍රමාණයක් ඇත්තේ A හා B නගර දෙක අතර ද? D සහ C නගර දෙක අතර ද?





12.6 දූගම එකතු කිරීම හෝ අඩු කිරීම

ප්‍රථම සංඛ්‍යා එකතු කිරීම සහ අඩු කිරීම සිදු කළ ආකාරයෙන් ම දූගම සංඛ්‍යා එකතු කිරීම හෝ අඩු කිරීම සිදු කළ හැකි ය. පහත සඳහන් නිදසුන් මගින් එය විමසා බලමු.

නිදසුන 1

0.78 සහ 1.5 එකතු කරන්න.

එම සංඛ්‍යා දෙක පළමු දූගමස්ථානය එක යට එක වන සේ ලියා ගත් විට පහත පරිදි වේ.

$$\begin{array}{r} 0.78 \\ + 1.5 \\ \hline \end{array}$$

1.5 හි දෙවන දූගම ස්ථානය 0 වේ. එවිට එම සංඛ්‍යා දෙක පහත පරිදි තැවත ලියා ගත හැකි ය.

$$\begin{array}{r} 0.78 \\ + 1.50 \\ \hline \end{array}$$

දතුණු කෙළවරේ සිට සිරස් ව පිහිටි සංඛ්‍යා එකතු කළ විට,

$$\begin{array}{r} 0.78 \\ + 1.50 \\ \hline \hline 2.28 \end{array}$$

සටහන

පළමු දූගම ස්ථානයේ පිහිටි ඉලක්කම් එකතු කළ විට ලැබෙන සංඛ්‍යාව 12 වේ. එහි සඳහන් 2 යන්න පළමු දූගම ස්ථානයේ සටහන් කර ඉතිරි 1 එකස්ථානයට ගෙන එකස්ථානයේ ඇති ඉතිරි ඉලක්කම් හා එකතු කළ විට පිළිතුර 2 වේ.

නිදසුන 2

13.08 න් 7.8ක් අඩු කරන්න.

ඉහත නිදසුන පරිදි එම සංඛ්‍යා දෙක එක යට එක සිටින පරිදි ලියා ගත් විට මෙසේ ය.

$$\begin{array}{r} 13.08 \\ - 7.80 \\ \hline \hline \end{array}$$





සිරස් ව ඇති සංඛ්‍යා දකුණු කෙළවරේ සිට අඩු කිරීමේ දී දෙවන දශමස්ථානයේ දැක්වෙන ඉලක්කම් අඩු කළ විට ප්‍රතිඵලය 8 වේ. පලමු දශම ස්ථානයේ ඉලක්කම් අඩු කිරීමේ දී 0න් 8ක් අඩු කිරීමට සිදු වේ. එවිට ර්ව පෙර ඇති එකස්ථානයන් 1ක් දකුණු පසට ගත් විට පලමු දශම ස්ථානයේ අගය 10 වේ. එම 10න් 8ක් අඩු කළ විට පිළිතුර 2 වේ. එවිට පූර්ණ සංඛ්‍යා ලෙස ඉතිරි ව ඇති 12 න් 7ක් අඩු කළ විට එකස්ථානයේ ඉලක්කම් 5 වේ.

$$\begin{array}{r} 13.08 \\ - 7.80 \\ \hline 5.28 \end{array}$$

නිදුසුන 3

පලනුරු බ්‍රිමක් සකස් කිරීමේ දී දොඩම් යුතු 0.4 l කට ජලය 0.9 l ක් එකතු කරන ලදී. මිගුණයේ අඩු මුළු ලිටර ප්‍රමාණය කොපමෙන ද?

$$\begin{array}{r} 0.4 \\ + 0.9 \\ \hline 1.3 \end{array}$$

මිගුණයේ ප්‍රමාණය 1.3 l වේ.

සටහන

පලමු දශමස්ථානයේ ඉලක්කම් එකතු කළ විට 13 ලැබේ. මින් 3 පලමු දශමස්ථානයේ තබා ඉතිරි වන 1 පූර්ණ සංඛ්‍යා තීරයට ගෙන ආ විට ප්‍රතිඵලය 1.3 වේ.

නිදුසුන 4

රෙදී මිටර 5කින් මිටර 2ක් ගුවමක් සඳහා ද මිටර 1.6ක් සායක් සඳහා ද කපා ඉවත් කළ විට ඉතිරි වන රෙදී කැබැලේලේ දිග ගොයන්න.

රෙදී මිටර 5න් මිටර 2ක් කපා ගත් විට,

$$\begin{array}{r} 5 \\ - 2 \\ \hline 3 \end{array}$$

$$\begin{array}{r} 3.0 \\ - 1.6 \\ \hline 1.4 \end{array}$$

එවිට ඉතිරි රෙදී කැබැලේලේ දිග 3 m වේ. මෙම රෙදී කැබැලේලන් මිටර 1.6ක් කපා ගත් විට,

ඉතිරි රෙදී කැබැලේලේ දිග 1.4 m

සටහන

0න් 6ක් අඩු කළ නොහැකි නිසා 3න් 1ක් පලමු දශමස්ථානයට ගෙන ආ විට ලැබෙන අගය 10න් 6ක් අඩු කළ විට පිළිතුර 4 වේ. එවිට එකස්ථානයේ පලමු පේළියේ ඇති අගය 2 වේ. 2න් 1ක් අඩු කළ විට 1ක් ලැබේ.

එවිට පිළිතුර 1.4 වේ.





12.4 අභ්‍යාසය

1. එකතු කරන්න.

$$\begin{array}{r} \text{(i)} \quad 0.5 \\ + \quad 0.8 \\ \hline \end{array}$$

$$\begin{array}{r} \text{(ii)} \quad 0.9 \\ + \quad 0.7 \\ \hline \end{array}$$

$$\begin{array}{r} \text{(iii)} \quad 1.4 \\ + \quad 0.85 \\ \hline \end{array}$$

$$\begin{array}{r} \text{(iv)} \quad 1.7 \\ + \quad 0.65 \\ \hline \end{array}$$

$$\begin{array}{r} \text{(v)} \quad 18.05 \\ + \quad 3.75 \\ \hline \end{array}$$

$$\begin{array}{r} \text{(vi)} \quad 29.4 \\ + \quad 8.068 \\ \hline \end{array}$$

2. අඩු කරන්න.

$$\begin{array}{r} \text{(i)} \quad 0.7 \\ - \quad 0.45 \\ \hline \end{array}$$

$$\begin{array}{r} \text{(ii)} \quad 1.9 \\ - \quad 1.05 \\ \hline \end{array}$$

$$\begin{array}{r} \text{(iii)} \quad 10.4 \\ - \quad 0.72 \\ \hline \end{array}$$

$$\begin{array}{r} \text{(iv)} \quad 3.08 \\ - \quad 0.38 \\ \hline \end{array}$$

$$\begin{array}{r} \text{(v)} \quad 4.25 \\ - \quad 1.4 \\ \hline \end{array}$$

$$\begin{array}{r} \text{(vi)} \quad 7.03 \\ - \quad 0.746 \\ \hline \end{array}$$

3. රත්රන් වලල්ලක් තැනීමේදී රත්රන් ගෝම් 8.8කට තම ගෝම් 0.8ක් එකතු කරනු ලැබේ. වලල්ලේ අඩංගු මූල ගෝම් ගණන කොපමණ ද?

4. පාසල් කොඩියක් මැසිමේදී 1 m බැහින් දිග වූ කහ, රතු, කොළ වර්ණවලින් යුතු රෙදි පරි තුනක් එකට සම්බන්ධ කරන ලදී. එම රෙදි පරි තුනේ පලල ප්‍රමාණයන් පිළිවෙළින් 0.3 m, 0.2 m සහ 0.3 m වේ. මෙම පාසල් කොඩියෙහි පලල කොපමණ ද?

5. සිනි $\frac{1}{2}$ kg කින් තේ සඳහා සිනි 0.4 kgක් ප්‍රමාණයක් යොදා ගත් විට ඉතිරි වන සිනි ප්‍රමාණය කිලෝගෝම්වලින් දක්වන්න.

6. තම සේවා ස්ථානයට යාමේදී සුනිල්ට 0.75 km දුරක් බයිසිකලයෙන් දුම්රිය ස්ථානයට යාමට සිදු වේ. එතැන් සිට 15 km දුරක් දුම්රියෙන්ද රට පසුව 0.2 km දුරක් පයින්ද යාමට ඔහුට සිදු වේ. ඔහු බයිසිකලයෙන් ගමන් කරන දුර පයින් ගමන් කරන දුරට වඩා කිලෝමීටර කොපමණ ප්‍රමාණයක් වැඩි ද?

සාරාංශය

- ↳ දැයුම සංඛ්‍යා සංසින්දනයේදී දැයුම සංඛ්‍යාවල එක් එක් ස්ථානයට අදාළ ඉලක්කමේ විශාලත්වය සැලකීමෙන් සංසින්දනය සිදු කළ හැකි ය.
- ↳ දැයුම සංඛ්‍යා එකතු කිරීමේදී හෝ අඩු කිරීමේදී එම සංඛ්‍යාවල එක් එක් ස්ථානයේ ඉලක්කම්වල නිරුපණය වන අගය සලකමින් එකතු කිරීම හෝ අඩු කිරීම සිදු කළ යුතු ය.

